

Brussell, 18 ta' April 2024
(OR. en)

8582/24

Fajl Interistituzzjonali:
2016/0224/B(COD)

CODEC 1015
JAI 582
ASILE 51
MIGR 156
FRONT 111
COMIX 166
PE 102

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Proposta għal REGOLAMENT TAL-PARLAMENT EWROPEW U TAL-KUNSILL li jistabbilixxi proċedura ta' ritorn fuq il-fruntiera u li jemenda r-Regolament (UE) 2021/1148 - Eżitu tal-ewwel qari tal-Parlament Ewropew (Brussell, mill-10 sal-11 ta' April 2024)

I. INTRODUZZJONI

F'konformità mad-dispożizzjonijiet tal-Artikolu 294 TFUE u tad-Dikjarazzjoni kongunta dwar arranġamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, il-President tal-Kumitat għal-Libertajiet Ċivili, il-Ġustizzja u l-Intern (LIBE), Juan Fernando LÓPEZ AGUILAR (S&D, ES), ippreżenta, f'isem il-Kumitat LIBE, emenda ta' kompromess (l-emenda numru 1) għall-proposta għal Regolament imsemmija hawn fuq, li għaliha Fabienne KELLER (RE, FR) kienet hejjiet abbozz ta' rapport. Din l-emenda kienet giet maqbula matul il-kuntatti informali msemmija hawn fuq. Ma tressqet ebda emenda oħra.

¹ ĠU C 145, 30.6.2007, p. 5.

II. VOT

Meta vvotat fl-10 ta' April 2024, il-plenarja adottat l-emenda ta' kompromess (l-emenda numru 1) għall-proposta għal Regolament imsemmija hawn fuq. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni leġislattiva tiegħu kif tinsab fl-Anness ta' dan id-dokument².

Il-pożizzjoni tal-Parlament tirrifletti dak li kien intlaħaq qbil dwaru qabel bejn l-istituzzjonijiet. Għaldaqstant, jenhtieg li l-Kunsill ikun f'pożizzjoni li japprova l-pożizzjoni tal-Parlament*.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni leġislattiva giet immarkata biex tindika l-bidliet li saru bl-emendi għall-proposta tal-Kummissjoni. Iz-żidiet għat-test tal-Kummissjoni huma enfasizzati ***b'tipa grassa u bil-korsiv***. Is-simbolu "■" jindika test imħassar.

* L-ifformattjar tal-verżjoni MT li ntbagħtet mill-PE ma jikkorrispondix f'kollox mal-verżjoni EN.

P9_TA(2024)0180

L-istabbiliment ta' proċedura ta' ritorn fuq il-fruntiera, u l-emenda tar-Regolament (UE) 2021/1148

Rizoluzzjoni leġislattiva tal-Parlament Ewropew tal-10 ta' April 2024 dwar il-proposta għal regolament tal-Parlament Ewropew u tal-Kunsill li jistabbilixxi l-proċedura ta' ritorn fuq il-fruntiera, u li jemenda r-Regolament (UE) 2021/1148 (COM(2016)0467/COM(2020)0611 – C9-0039/2024 – 2016/0224B(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2016)0467) u l-proposta emendata (COM(2020)0611),
- wara li kkunsidra l-Artikolu 294(2) u Artikoli 78(2)(d) u 79(2)(c) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0039/2024),
- wara li kkunsidra l-opinjoni tal-Kumitat għall-Affarijiet Legali dwar il-bażi ġuridika proposta,
- wara li kkunsidra l-Artikolu 294(3) u Artikolu 79(2)(c) tat-Trattat dwar il-Funzjonament tal-Unjoni Ewropea,
- wara li kkunsidra l-opinjonijiet tal-Kumitat Ekonomiku u Soċjali Ewropew tal-14 ta' Diċembru 2016¹ u tal-25 ta' Frar 2021²,
- wara li kkunsidra l-opinjonijiet tal-Kumitat tar-Regġuni tat-8 ta' Frar 2017³ u tad-19 ta' Marzu 2021⁴,
- wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-8 ta' Frar 2024, li japprova dik il-pożizzjoni, skont l-Artikolu 294(4) tat-Trattat dwar il-Funzjonament tal-Unjoni Ewropea,
- wara li kkunsidra d-deċiżjoni tal-Konferenza tal-Presidenti tal-21 ta' Frar 2024 li tawtorizza lill-Kumitat għal-Libertajiet Ċivili, il-Ġustizzja u l-Intern jaqsam il-proċedura leġislattiva u

¹ ĠU C 75, 10.3.2017, p. 97.

² ĠU C 155, 30.4.2021, p. 64.

³ ĠU C 207, 30.6.2017, p. 67.

⁴ ĠU C 175, 7.5.2021, p. 32.

jipproċedi bil-preżentazzjoni ta' żewġ testi konsolidati separati għall-kunsiderazzjoni fil-plenarja;

- wara li kkunsidra l-Artikoli 59 u 40 tar-Regoli ta' Proċedura tiegħu,
 - wara li kkunsidra r-rapport tal-Kumitat għal-Libertajiet Ċivili, il-Ġustizzja u l-Intern (A9-0164/2024),
1. Jadotta l-pożizzjoni fl-ewwel qari li tidher hawn taħt;
 2. Jitlob lill-Kummissjoni terġa' tirreferi l-kwistjoni lill-Parlament jekk tibdel il-proposta tagħha, temendaha b'mod sostanzjali jew ikollha l-ksieb li temendaha b'mod sostanzjali;
 3. Jagħti istruzzjonijiet lill-President tiegħu biex tgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Požizzjoni tal-Parlament Ewropew adottata fl-ewwel qari tal-10 ta' April 2024 bil-hsieb tal-adozzjoni tar-Regolament (UE) 2024/... tal-Parlament Ewropew u tal-Kunsill *li jistabbilixxi proċedura ta' ritorn fuq il-fruntiera u li jemenda r-Regolament (UE) 2021/1148*

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari *l-Artikoli 77(2) u 79(2)(c)* tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Wara li kkunsidraw l-opinjoni tal-Komitat tar-Regjuni²,

Waqt li jaġixxu skont il-proċedura legiżlattiva ordinarja³,

¹ ĠU C 75, 10.3.2017, p. 97 u ĠU C 155, 30.4.2021, p. 64.

² ĠU C 207, 30.6.2017, p. 67 u ĠU C 175, 7.5.2021, p. 32.

³ *Il-pożizzjoni tal-Parlament Ewropew tal-10 ta' April 2024.*

Billi:

- (1) *Jenhtieg li l-Unjoni, filwaqt li tikkostitwixxi spazju ta' libertà, sigurtà u ġustizzja, tiżgura n-nuqqas ta' kontrolli fil-fruntieri interni għall-persuni, tiżviluppa politika komuni dwar l-ażil u l-migrazzjoni, il-kontroll fil-fruntieri esterni u r-ritorni, u tipprevjeni movimenti mhux awtorizzati bejn l-Istati Membri, abbażi ta' solidarjetà u kondivizjoni ġusta tar-responsabbiltà bejn l-Istati Membri, li hija ġusta wkoll fir-rigward taċ-ċittadini ta' pajjiżi terzi u l-persuni apolidi u tirrispetta bis-shih id-drittijiet fundamentali.*

- (2) *L-għan ta' dan ir-Regolament hu li jirrazzjonalizza, jissimplifika u jarmonizza l-arrangamenti proċedurali tal-Istati Membri billi jistabbilixxi proċedura ta' ritorn fuq il-fruntiera. Jenhtieg li dik il-proċedura tapplika għal ċittadini ta' pajjiżi terzi u persuni apolidi li l-applikazzjoni tagħhom tkun giet miċhuda fil-kuntest tal-proċedura tal-ażil fuq il-fruntiera prevista fir-Regolament (UE) 2024/... tal-Parlament Ewropew u tal-Kunsill⁴⁺ (il-"proċedura tal-ażil fuq il-fruntiera").*
- (3) *Għal dawk l-Istati Membri mhux marbuta bir-Regolament (UE) 2024/...⁺⁺, jenhtieg li r-referenzi f'dan ir-Regolament għad-dispożizzjonijiet fir-Regolament (UE) 2024/...⁺⁺ jinftiehm bħala referenzi għal dispożizzjoni ekwivalenti li setghu introduċew fil-liġi nazzjonali tagħhom.*
- (4) *Fir-rigward tat-trattament ta' persuni fil-kamp ta' applikazzjoni ta' dan ir-Regolament, l-Istati Membri huma marbuta b'obbligi skont strumenti tal-liġi internazzjonali li tagħhom huma parti.*
- (5) *Jenhtieg li l-aħjar interessi tat-tfal jkunu kunsiderazzjoni primarja għall-Istati Membri meta japplikaw id-dispożizzjonijiet ta' dan ir-Regolament li possibbilment jaffettwaw lill-minuri.*

⁴ *Ir-Regolament (UE) 2024/... tal-Parlament Ewropew u tal-Kunsill li ... jistabbilixxi proċedura komuni għall-protezzjoni internazzjonali fl-Unjoni u li jhassar id-Direttiva 2013/32/UE (ĠU L, ..., ELI:...).*

⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.*

⁺⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)).*

- (6) *Hafna applikazzjonijiet għal protezzjoni internazzjonali jsiru fil-fruntiera esterna jew f'żona ta' tranżitu ta' Stat Membru, inkluż minn persuni maqbuda b'konnessjoni ma' qsim mhux awtorizzat tal-fruntiera esterna, jiġifieri fl-istess hin tal-qsim irregolari tal-fruntiera esterna jew qrib dik il-fruntiera esterna wara li tkun inqasmet, jew minn persuni żbarkati wara operazzjoni ta' tfittxija u salvataġġ. Sabiex jitwettaq skrinjar ta' identifikazzjoni, sigurtà u saħħa fil-fruntiera esterna u sabiex iċ-ċittadini ta' pajjiżi terzi u l-persuni apolidi ikkonċernati jiġu diretti għall-proċeduri rilevanti, huwa meħtieġ skrinjar. Jenhtieg li wara l-iskrinjar, iċ-ċittadini ta' pajjiżi terzi u l-persuni apolidi jiġu diretti lejn il-proċedura xierqa tal-ażil jew tar-ritorn, jew id-dhul jiġi rrifjutat. Għalhekk, jenhtieg li tiġi stabbilita fażi ta' qabel id-dhul li tikkonsisti fi proċeduri ta' skrinjar u proċeduri tal-ażil fuq il-fruntiera, kif applikabbli, u għar-ritorn. Jenhtieg li jkun hemm rabtiet effiċjenti u bla intopp bejn l-istadji kollha tal-proċeduri rilevanti għall-wasliet irregolari kollha.*

- (7) *Id-dhul fit-territorju ma huwiex awtorizzat fejn applikant ma jkollu l-ebda dritt li jibqa' fit-territorju, fejn ma jkunx talab li jithalla jibqa' għall-finijiet tal-proċedura ta' appell prevista fir-Regolament (UE) 2024/...⁺, jew fejn qorti jew tribunal ikun iddeċieda li jenhtieg li ma jithalliex jibqa' sakemm johroġ ir-riżultat ta' din il-proċedura ta' appell. F'kazijiet bħal dawn, biex tiġi żgurata l-kontinwità bejn il-proċedura tal-ażil u l-proċedura tar-ritorn, jenhtieg li l-proċedura tar-ritorn titwettaq ukoll fil-kuntest ta' proċedura fuq il-fruntiera għal perjodu li ma jaqbiżx it-12-il ġimgha. Jenhtieg li dan il-perjodu jibda mill-mument li fih l-applikant, iċ-ċittadin ta' pajjiż terz jew il-persuna apolida ma jibqax ikollha d-dritt li tibqa' fit-territorju jew ma tithalliex aktar tibqa' fit-territorju.*
- (8) *Biex jiġi ggarantit it-trattament ugwali taċ-ċittadini kollha ta' pajjiżi terzi u tal-persuni apolidi li l-applikazzjoni tagħhom tkun giet miċhuda fil-kuntest tal-proċedura fuq il-fruntiera, fejn Stat Membru jkun iddeċieda li ma japplikax id-dispożizzjonijiet tad-Direttiva 2008/115/KE tal-Parlament Ewropew u tal-Kunsill⁵ skont id-deroga rilevanti stabbilita fih għal ċittadini ta' pajjiżi terzi u persuni apolidi u dak l-Istat Membru ma johroġx deċiżjoni ta' ritorn liċ-ċittadin ta' pajjiż terz ikkonċernat, jenhtieg li t-trattament u l-livell ta' protezzjoni tal-applikant, iċ-ċittadin ta' pajjiż terz jew il-persuna apolida kkonċernata jkunu f'konformità mad-dispożizzjoni tad-Direttiva 2008/115/KE dwar dispożizzjonijiet aktar favorevoli fir-rigward ta' ċittadini ta' pajjiżi terzi esklużi mill-iskop ta' dik id-Direttiva u jkunu ekwivalenti għal dawk applikabbli għal persuni soġġetti għal deċiżjoni ta' ritorn.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)).

⁵ Id-Direttiva 2008/115/KE tal-Parlament Ewropew u tal-Kunsill tas-16 ta' Diċembru 2008 dwar standards u proċeduri komuni fl-Istati Membri għar-ritorn ta' ċittadini ta' pajjiżi terzi li jkunu qeghdin fil-pajjiż illegalment (ĠU L 348, 24.12.2008, p. 98).

- (9) *Meta tiġi applikata l-proċedura ta' ritorn fuq il-fruntiera, jenhtieg li japplikaw ċerti dispożizzjonijiet tad-Direttiva 2008/115/KE, peress li jirregolaw l-elementi tal-proċedura ta' ritorn fuq il-fruntiera li mhumex stabbiliti f'dan ir-Regolament, b'mod partikolari dawk dwar id-definizzjonijiet, dispożizzjonijiet aktar favorevoli, in-non-refoulement, l-aħjar interessi tat-tfal, il-ħajja tal-familja u l-istat tas-saħħa, ir-riskju ta' harba, l-obbligu ta' kooperazzjoni, il-perjodu għat-tluq volontarju, id-deċiżjoni ta' ritorn, it-tneħħija, il-posponiment tat-tneħħija, ir-ritorn u t-tneħħija ta' minuri mhux akkumpanjati, il-projbizzjonijiet fuq id-dhul, is-salvagwardji sakemm isir ir-ritorn, id-detenzjoni, il-kundizzjonijiet tad-detenzjoni, id-detenzjoni ta' minuri u familji, u sitwazzjonijiet ta' emerġenza. Biex jitnaqqas ir-riskju ta' dhul u moviment mhux awtorizzati ta' ċittadini ta' pajjiżi terzi u persuni apolidi b'soġġorn illegali soġġetti għall-proċedura ta' ritorn fuq il-fruntiera, jenhtieg li jingħata perjodu għat-tluq volontarju. Jenhtieg li l-perjodu għat-tluq volontarju jingħata biss fuq talba u jenhtieg li la jaqbeż 15-il jum u lanqas ma jagħti dritt ta' dhul fit-territorju tal-Istat Membru kkonċernat. Jenhtieg li l-persuni kkonċernati jikkonsenjaw kwalunkwe dokument tal-ivvjaġġar validu fil-pussess tagħhom lill-awtoritajiet kompetenti sakemm ikun meħtieġ biex jiġi evitat li jaharbu. Id-dispożizzjonijiet dwar ir-ritorn stabbiliti f'dan ir-Regolament huma mingħajr preġudizzju għall-possibbiltà diskrezzjonali għall-Istati Membri li fi kwalunkwe hin jiddeċiedu li jagħtu permess ta' residenza awtonomu jew awtorizzazzjoni ohra li tagħti dritt li jibqa' fit-territorju għal raġunijiet ta' kompassjoni, umanitarji jew raġunijiet ohra lil ċittadin ta' pajjiżi terzi b'soġġorn illegali.*

- (10) *Meta ċ-ċittadin ta' pajjiż terz jew persuna apolida b'soġġorn illegali ma jirritornax, jew ma jitnehhix, fil-perjodu massimu tal-proċedura ta' ritorn fuq il-fruntiera, jenhtieg li l-proċedura ta' ritorn tkompli kif previst fid-Direttiva 2008/115/KE.*
- (11) *Fejn applikant, ċittadin ta' pajjiż terz jew persuna apolida li tkun ġiet detenuta waqt il-proċedura tal-ażil fuq il-fruntiera prevista fir-Regolament (UE) .../...⁺ ma jibqax ikollha d-dritt li tibqa' fit-territorju u ma thallietx tibqa' fit-territorju, jenhtieg li l-Istati Membri jkunu jistgħu jkomplu d-detenzjoni għall-fini li jipprevjenu d-dhul fit-territorju u li jwettqu l-proċedura tar-ritorn, f'konformità mal-garanziji u l-kundizzjonijiet għad-detenzjoni stabbiliti fid-Direttiva 2008/115/KE. Jenhtieg li d-detenzjoni tkun possibbli wkoll għal applikant, ċittadin ta' pajjiż terz jew persuna apolida li ma tkunx ġiet detenuta matul tali proċedura tal-ażil fuq il-fruntiera, li ma jibqax ikollha d-dritt li tibqa' fit-territorju u li ma thallietx tibqa' fit-territorju, jekk ikun hemm riskju ta' harba, jekk dik il-persuna tevita jew tfixkel ir-ritorn, jew jekk tippreżenta riskju għall-ordni pubbliku, is-sigurtà pubblika jew is-sigurtà nazzjonali. Jenhtieg li dik id-detenzjoni tkun għal perjodu qasir kemm jista' jkun u jenhtieg li ma taqbiżx it-tul massimu tal-proċedura ta' ritorn fuq il-fruntiera. Meta ċ-ċittadin ta' pajjiż terz jew persuna apolida b'soġġorn illegali ma jirritornax, jew ma jitnehhix, f'dak il-perjodu u l-proċedura ta' ritorn fuq il-fruntiera ma tibqax tapplika, jenhtieg li tapplika d-Direttiva 2008/115/KE. Jenhtieg li l-perjodu massimu ta' detenzjoni stabbilit f'dik id-Direttiva jinkludi l-perjodu ta' detenzjoni applikat matul il-proċedura ta' ritorn fuq il-fruntiera.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)).

(12) *Jenhtieg li l-proċedura ta' ritorn fuq il-fruntiera tiffaċilita, f'sitwazzjoni ta' kriżi kif definit fir-Regolament (UE) 2024/... tal-Parlament Ewropew u tal-Kunsill⁶, ir-ritorn ta' ċittadini ta' pajjiżi terzi jew persuni apolidi b'soġġorn illegali li l-applikazzjoni tagħhom tkun giet miċhuda fil-kuntest ta' kriżi fil-proċedura tal-ażil fuq il-fruntiera, li ma ghandhom l-ebda dritt li jibqgħu u li ma jithallewx jibqgħu, billi tipprovdi lill-awtoritajiet nazzjonali kompetenti bl-ghodod mehtieġa u bi skeda ta' żmien suffiċjenti għat-twettiq ta' proċeduri ta' ritorn bid-diligenza dovuta. Sabiex ikun jista' jingħata rispons għal sitwazzjonijiet ta' kriżi b'mod effettiv, jenhtieg li jkun possibbli wkoll li tiġi applikata l-proċedura ta' ritorn fuq il-fruntiera f'sitwazzjoni ta' kriżi għal applikanti, ċittadini ta' pajjiżi terzi u persuni apolidi soġġetti għall-proċedura ta' ritorn fuq il-fruntiera li l-applikazzjoni tagħhom tkun giet miċhuda qabel l-adozzjoni ta' Deċiżjoni ta' Implimentazzjoni tal-Kunsill kif previst fir-Regolament (UE) 2024/...⁺⁺ li tiddikjara li Stat Membru qed jiffaċċa sitwazzjoni ta' kriżi, u li ma ghandhom l-ebda dritt li jibqgħu fit-territorju u li ma jithallewx jibqgħu fit-territorju wara l-adozzjoni ta' tali Deċiżjoni.*

⁶ *Ir-Regolament (UE) 2024/... tal-Parlament Ewropew u tal-Kunsill ta' ... li jindirizza sitwazzjonijiet ta' kriżi u ta' force majeure fil-qasam tal-migrazzjoni u l-ażil u li jemenda r-Regolament (UE) 2021/1147 (ĠU L, ..., ELI:...).*

⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.*

⁺⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).*

- (13) *F'konformità mal-Artikolu 72 tat-Trattat dwar il-Funzjonament tal-Unjoni Ewropea (TFUE), dan ir-Regolament ma jaffettwax l-eżerċizzju tar-responsabbiltajiet tal-Istati Membri fir-rigward taż-żamma tal-liġi u l-ordni u tas-salvagwardja tas-sigurtà interna.*
- (14) *Bil-hsieb li tiġi żgurata implimentazzjoni koerenti tad-dispożizzjonijiet dwar il-proċedura ta' ritorn fuq il-fruntiera stabbiliti f'dan ir-Regolament sa minn meta japplika, jenhtieg li jiġu żviluppati u implimentati pjanijiet ta' implimentazzjoni fil-livell tal-Unjoni u dak nazzjonali li jidentifikaw lakuni u passi operazzjonali għal kull Stat Membru.*
- (15) *Jenhtieg li l-applikazzjoni ta' dan ir-Regolament tiġi evalwata f'intervalli regolari.*
- (16) *L-objettiv ta' politika tal-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (BMVI), stabbilit, bhala parti mill-Fond għall-Ġestjoni Integrata tal-Fruntieri, bir-Regolament (UE) 2021/1148 tal-Parlament Ewropew u tal-Kunsill⁷, huwa li jiżgura ġestjoni integrata Ewropea tal-fruntieri, b'saħħitha u effettiva, fil-fruntieri esterni, inkluż billi jipprevjeni u jidentifika l-immigrazzjoni illegali u jiġġestixxi b'mod effettiv il-flussi migratorji. Li jiġi permess il-finanzjament tal-appoġġ taht dak l-Istrument għal azzjonijiet ta' solidarjetà fil-kuntest tar-Regolament (UE) 2024/... tal-Parlament Ewropew u tal-Kunsill⁸⁺ jikkontribwixxi biex jintlahqu l-objettivi tar-Regolament (UE) 2021/1148. Għaldaqstant jenhtieg li r-Regolament (UE) 2021/1148 jiġi emendat.*
- (17) *Jenhtieg li jkun possibli li jiġu mobilizzati r-riżorsi tal-BMVI u ta' fondi rilevanti ohra tal-Unjoni (il-"Fondi") biex jappoġġaw lill-Istati Membri fl-isforzi tagħhom biex japplikaw ir-Regolament (UE) 2024/...⁺⁺, f'konformità mar-regoli li jirregolaw l-użu tal-Fondi u minghajr preġudizzju għal prijoritajiet ohra appoġġati mill-Fondi. F'dak il-*

⁷ *Ir-Regolament (UE) 2021/1148 tal-Parlament Ewropew u tal-Kunsill tas-7 ta' Lulju 2021 li jistabbilixxi, bhala parti mill-Fond għall-Ġestjoni Integrata tal-Fruntieri, l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Viżi (ĠU L 251, 15.7.2021, p. 48).*

⁸ *Ir-Regolament (UE) 2024/... tal-Parlament Ewropew u tal-Kunsill ta' ... dwar il-ġestjoni tal-ażil u l-migrazzjoni, li jemenda r-Regolamenti (UE) 2021/1147, u (UE) 2021/1060 u li jhassar ir-Regolament (UE) Nru 604/2013 (ĠU L, ..., ELI:...).*

⁺ *ĠU: Jekk joghġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.*

⁺⁺ *ĠU: Jekk joghġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)).*

kuntest, jenhtieg li l-Istati Membri jkunu jistghu juzaw l-allokazzjonijiet skont il-programmi rispettivi tagħhom, inkluż l-ammonti disponibbli wara r-rieżami ta' nofs it-terminu. Jenhtieg li jkun possibli li appoġġ addizzjonali taht il-Faċilitajiet Tematiċi rilevanti jsiru disponibbli, b'mod partikolari għal dawk l-Istati Membri li jista' jkollhom bżonn iżidu l-kapaċitajiet tagħhom fil-fruntieri.

- (18) *Jenhtieg li r-Regolament (UE) 2021/1148 jiġi emendat biex jiggarrantixxi kontribuzzjoni shiha mill-baġit tal-Unjoni ghan-nefqa eliġibbli totali tal-azzjonijiet ta' solidarjetà, kif ukoll biex jintroduċi rekwiżiti speċifiċi ta' rapportar fir-rigward ta' dawk l-azzjonijiet, bhala parti mill-obbligi ta' rapportar eżistenti dwar l-implimentazzjoni tal-Fondi. Jenhtieg li dak ir-Regolament jiġi emendat ukoll biex jippermetti lill-Istati Membri jipprovdu kontribuzzjonijiet finanzjarji lill-BMVI fil-forma ta' dhul assenjat estern.*
- (19) *Minhabba li l-oġettivi ta' dan ir-Regolament, jiġifieri li jistabbilixxi proċedura ta' ritorn fuq il-fruntiera, li jipprevedi regoli temporanji speċifiċi sabiex jiġi żgurat li l-Istati Membri jkun jistghu jindirizzaw sitwazzjonijiet ta' kriżi u li jippermetti l-finanzjament ta' appoġġ skont ir-Regolament (UE) 2021/1148 għal azzjonijiet ta' solidarjetà fil-kuntest tar-Regolament (UE) 2024/...⁺, ma jistghux jinkisbu b'mod suffiċjenti mill-Istati Membri iżda jistghu pjuttost, minhabba l-iskala u l-effetti ta' dan ir-Regolament, jinkisbu ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkisbu dawk l-oġettivi.*
- (20) *F'konformità mal-Artikoli 1 u 2 tal-Protokoll Nru 22 dwar il-pożizzjoni tad-Danimarka, anness mat-TUE u mat-TFUE, id-Danimarka mhijiex qed tiehu sehem fl-adozzjoni ta' dan ir-Regolament u mhijiex marbuta bih jew soġġetta għall-applikazzjoni tiegħu. Ladarba dan ir-Regolament jibni fuq l-acquis ta' Schengen, id-Danimarka għandha, f'konformità mal-Artikolu 4 ta' dak il-Protokoll, tiddeċiedi, fi żmien sitt xhur wara li l-Kunsill ikun iddeċieda dwar dan ir-Regolament jekk hijiex ser timplimentah fil-liġi nazzjonali tagħha.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)).

- (21) *Dan ir-Regolament jikkostitwixxi żvilupp tad-dispożizzjonijiet tal-acquis ta' Schengen li fihom l-Irlanda mhix qed tiehu sehem, f'konformità mad-Deċiżjoni tal-Kunsill 2002/192/KE⁹; Ghalhekk l-Irlanda mhijiex qed tiehu sehem fl-adozzjoni ta' dan ir-Regolament u mhijiex marbuta bih jew sogġetta għall-applikazzjoni tiegħu.*
- (22) *Fir-rigward tal-Iżlanda u n-Norveġja, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen fis-sens tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawk iż-żewġ Stati mal-implimentazzjoni, l-applikazzjoni u l-iżvilupp tal-acquis¹⁰ ta' Schengen, li jaqgħu fil-qasam imsemmi fl-Artikolu 1, il-punt A, tad-Deċiżjoni tal-Kunsill 1999/437/KE¹¹.*
- (23) *Fir-rigward tal-Iżvizzera, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen, fis-sens tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis¹² ta' Schengen li jaqgħu fil-qasam imsemmi fl-Artikolu 1, il-punt A, tad-Deċiżjoni tal-Kunsill 1999/437/KE moqri flimkien mal-Artikolu 3 tad-Deċiżjoni tal-Kunsill 2008/146/KE¹³.*

⁹ *Id-Deċiżjoni tal-Kunsill 2002/192/KE tat-28 ta' Frar 2002 rigward it-talba tal-Irlanda biex tiehu sehem f'xi dispożizzjonijiet tal-acquis ta' Schengen (ĠU L 64, 7.3.2002, p. 20).*

¹⁰ *ĠU L 176, 10.7.1999, p. 36.*

¹¹ *Id-Deċiżjoni tal-Kunsill 1999/437/KE tas-17 ta' Mejju 1999 dwar ċerti arrangamenti għall-applikazzjoni tal-Ftehim konkluz mill-Kunsill tal-Unjoni Ewropea u r-Repubblika tal-Iżlanda u r-Renju tan-Norveġja dwar l-assoċjazzjoni ta' dawn iż-żewġ Stati mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 176, 10.7.1999, p. 31).*

¹² *ĠU L 53, 27.2.2008, p. 52.*

¹³ *Id-Deċiżjoni tal-Kunsill 2008/146/KE tat-28 ta' Jannar 2008 dwar il-konkluzjoni, f'isem il-Komunità Ewropea, tal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen (ĠU L 53, 27.2.2008, p. 1).*

- (24) *Fir-rigward tal-Liechtenstein, dan ir-Regolament jikkostitwixxi żvilupp tad-dispożizzjonijiet tal-acquis ta' Schengen fis-sens tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis¹⁴ ta' Schengen, li jaqghu fil-qasam imsemmi fl-Artikolu 1, il-punt A tad-Deċiżjoni 1999/437/KE moqri flimkien mal-Artikolu 3 tad-Deċiżjoni tal-Kunsill 2011/350/UE¹⁵,*
- (25) *Dan ir-Regolament jirrispetta d-drittijiet fundamentali u josserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea (il-"Karta"). B'mod partikolari, dan ir-Regolament għandu l-għan li jiżgura rispett shih għad-dinjità tal-bniedem u li jippromwovi l-applikazzjoni tal-Artikoli 1, 4, 8, 18, 19, 21, 23, 24 u 47 tal-Karta,*

ADOTTAW DAN IR-REGOLAMENT:

¹⁴ ĠU L 160, 18.6.2011, p. 21.

¹⁵ *Id-Deċiżjoni tal-Kunsill 2011/350/UE tas-7 ta' Marzu 2011 dwar il-konklużjoni, f'isem l-Unjoni Ewropea, tal-Protokoll bejn l-Unjoni Ewropea, il-Komunità Ewropea, il-Konfederazzjoni Żvizzera u l-Prinċipat tal-Liechtenstein dwar l-adeżjoni tal-Prinċipat tal-Liechtenstein mal-Ftehim bejn l-Unjoni Ewropea, il-Komunità Ewropea u l-Konfederazzjoni Żvizzera dwar l-assoċjazzjoni tal-Konfederazzjoni Żvizzera mal-implimentazzjoni, l-applikazzjoni u l-iżvilupp tal-acquis ta' Schengen, relatat mal-abolizzjoni tal-verifiki mal-fruntieri interni u l-moviment tal-persuni (ĠU L 160, 18.6.2011, p. 19).*

KAPITOLU I

DISPOŻIZZJONIJIET ĠENERALI

Artikolu 1

Suġġett u kamp ta' applikazzjoni

1. *Dan ir-Regolament jistabbilixxi l-proċedura ta' ritorn fuq il-fruntiera. Japplika għal ċittadini ta' pajjiżi terzi u persuni apolidi li l-applikazzjoni tagħhom tkun ġiet miċhuda fil-kuntest tal-proċedura tal-ażil fuq il-fruntiera prevista fl-Artikoli 43 sa 54 tar-Regolament (UE) 2024/...⁺ (il-"proċedura tal-ażil fuq il-fruntiera"). Jipprevedi wkoll regoli speċifiċi temporanji dwar il-proċedura ta' ritorn fuq il-fruntiera f'sitwazzjonijiet ta' kriżi kif definit fl-Artikolu 1(4) tar-Regolament (UE) 2024/...⁺⁺.*

Dan ir-Regolament jemenda wkoll ir-Regolament (UE) 2021/1148, bl-ghan li jippermetti l-finanzjament tal-appoġġ skont dak ir-Regolament għal azzjonijiet ta' solidarjetà fil-kuntest tar-Regolament (UE) 2024/...⁺⁺⁺.

2. *Il-miżuri temporanji adottati skont il-Kapitolu III ta' dan ir-Regolament għandhom jissodisfaw ir-rekwiżiti tan-neċessità u tal-proporzjonalità, ikunu xierqa biex jintlaħqu l-oġettivi ddikjarati tagħhom u biex tiġi żgurata l-protezzjoni tad-drittijiet tal-applikanti u jkunu konsistenti mal-obbligi tal-Istati Membri skont il-Karta u l-liġi internazzjonali.*
3. *Il-miżuri fil-Kapitolu III ta' dan ir-Regolament għandhom jiġu applikati biss sal-punt strettament meħtieġ mill-eżiġenzi tas-sitwazzjoni, b'mod temporanju u limitat u f'ċirkostanzi eċċezzjonali biss. Wara talba, l-Istati Membri jistghu japplikaw il-miżuri*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)).

⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).

⁺⁺⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)).

previsti fil-Kapitolu III biss sa fejn previst fid-Deċiżjoni msemmija fl-Artikolu 4(3) tar-Regolament (UE) 2024/...⁺.

⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).*

Artikolu 2

Referenzi ghar-Regolament (UE) 2024/...⁺

Ghal dawk l-Istati Membri li mhumiex marbuta bir-Regolament (UE) 2024/...⁺, ir-referenzi f'dan ir-Regolament ghad-dispożizzjonijiet fir-Regolament (UE) 2024/...⁺ ghandhom jinftiehm bħala referenzi għal dispożizzjoni ekwivalenti li setghu introduċew fil-liġi nazzjonali tagħhom.

Artikolu 3

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (a) "applikazzjoni għal protezzjoni internazzjonali" jew "applikazzjoni" tfisser applikazzjoni għal protezzjoni internazzjonali jew applikazzjoni kif definita fl-Artikolu 3, il-punt (12), tar-Regolament (UE) 2024/...⁺;*
- (b) "applikant" tfisser "applikant" kif definita fl-Artikolu 3, il-punt (13), tar-Regolament (UE) 2024/...⁺.*

⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 16/24 (2016/0224A(COD)).*

KAPITOLU II

PROĊEDURA TA' RITORN FUQ IL-FRUNTIERA

Artikolu 4

Proċedura ta' ritorn fuq il-fruntiera

- 1. Ċittadini ta' pajjiżi terzi u persuni apolidi li l-applikazzjoni tagħhom tkun giet miċhuda fil-kuntest tal-proċedura tal-ażil fuq il-fruntiera ma ghandhomx ikunu awtorizzati jidhlu fit-territorju tal-Istat Membru kkonċernat.*
- 2. L-Istati Membri ghandhom jirrikjedu li l-persuni msemmija fil-paragrafu 1 jibqghu ghal perjodu ta' mhux aktar minn 12-il ġimgha f'postijiet fil-fruntiera esterna jew fil-vicinanza tagħha jew fiż-żoni ta' tranżitu. Meta Stat Membru ma jkunx jista' jakkomoda dawn il-persuni f'dawk il-postijiet, jista' jirrikorri għall-użu ta' postijiet ohra fit-territorju tiegħu. Il-perjodu ta' 12-il ġimgha għandu jibda mid-data li fiha l-applikant, iċ-ċittadin ta' pajjiżi terzi jew il-persuna apolida ma jibqax ikollha d-dritt li tibqa' fit-territorju u ma tithalliex tibqa' fit-territorju. Ir-rekwiżit ta' residenza f'post partikolari f'konformità ma' dan il-paragrafu ma għandux jitqies bħala awtorizzazzjoni ta' dhul jew soġġorn fit-territorju ta' Stat Membru. Il-kundizzjonijiet f'dawk il-postijiet għandhom jissodisfaw l-istandards ekwivalenti għal dawk tal-kundizzjonijiet materjali ta' akkoljenza u tal-kura tas-saħħa f'konformità mal-Artikoli 19 u 20 tad-Direttiva (UE) 2024/... tal-Parlament Ewropew u tal-Kunsill¹⁶⁺⁺ kif japplikaw għal persuni li għadhom meqjusa bħala applikanti.*
- 3. Għall-finijiet ta' dan l-Artikolu, għandhom japplikaw l-Artikolu 3, l-Artikolu 4(1), l-Artikolu 5, l-Artikolu 6(1) sa (5), l-Artikolu 7(2) u (3), l-Artikoli 8 sa 11, l-Artikolu 12, l-Artikolu 14(1), l-Artikolu 15(2) sa (4) u l-Artikoli 16 sa 18 tad-Direttiva 2008/115/KE.*

¹⁶ *Id-Direttiva (UE) 2024/... tal-Parlament Ewropew u tal-Kunsill ta'... li tistabbilixxi l-istandards dwar l-akkoljenza ta' applikanti għal protezzjoni internazzjonali (riformulazzjoni) (ĠU L, ..., ELI:...).*

⁺⁺ *ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 69/23 (2016/0222(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.*

4. *Meta deċiżjoni ta' ritorn ma tkunx tista' tiġi infurzata fil-perjodu massimu msemmi fil-paragrafu 2, l-Istati Membri għandhom ikompli l-proċeduri ta' ritorn f'konformità mad-Direttiva 2008/115/KE.*

5. *Minghajr preġudizzju għall-possibbiltà li jirritornaw volontarjament fi kwalunkwe mument, il-persuni msemmija fil-paragrafu 1 għandhom jingħataw perjodu għat-tluq volontarju sakemm ma jkunx hemm riskju ta' harba, sakemm l-applikazzjoni tagħhom fil-kuntest tal-proċedura tal-ażil fuq il-fruntiera ma tkunx giet miċhuda bħala manifestament bla bażi, u sakemm il-persuna kkonċernata ma tkunx ta' riskju għall-ordni pubbliku, is-sigurtà pubblika jew is-sigurtà nazzjonali tal-Istati Membri. Il-perjodu għat-tluq volontarju għandu jingħata biss fuq talba u la għandu jaqbeż il-15-il jum u lanqas ma għandu jagħti dritt ta' dhul fit-territorju tal-Istat Membru kkonċernat. Għall-finijiet ta' dan il-paragrafu, tali persuni għandhom jikkonsenjaw kwalunkwe dokument tal-ivvjaġġar validu fil-pussess tagħhom lill-awtoritajiet kompetenti sakemm ikun meħtieġ biex jiġi evitat ir-riskju ta' harba.*
6. *L-Istati Membri li, wara ċ-ċaħda ta' applikazzjoni fil-kuntest tal-proċedura tal-ażil fuq il-fruntiera, jorġu ċaħda ta' dhul f'konformità mal-Artikolu 14 tar-Regolament (UE) 2016/399 tal-Parlament Ewropew u tal-Kunsill¹⁷, u li ddeċidew li ma japplikawx id-Direttiva 2008/115/KE f'każijiet bħal dawn skont l-Artikolu 2(2), il-punt (a), ta' dik id-Direttiva, għandhom jiżguraw li t-trattament u l-livell ta' protezzjoni taċ-ċittadini ta' pajjiżi terzi u tal-persuni apolidi soġġetti għal ċaħda ta' dhul ikunu f'konformità mal-Artikolu 4(4) tad-Direttiva 2008/115/KE, u jkunu ekwivalenti għat-trattament u l-livell ta' protezzjoni stabbiliti fil-paragrafu 2 ta' dan l-Artikolu u fl-Artikolu 5(4) ta' dan ir-Regolament.*

Artikolu 5

Detenzjoni

1. *Id-detenzjoni tista' tiġi imposta biss bħala l-aħhar alternattiva jekk jirriżulta li tkun meħtieġa abbażi ta' valutazzjoni individwali ta' kull każ u jekk ma jkunux jistgħu jiġu applikati b'mod effettiv miżuri ohra inqas koerċittivi.*

¹⁷ *Ir-Regolament (UE) 2016/399 tal-Parlament Ewropew u tal-Kunsill tad-9 ta' Marzu 2016 dwar Kodiċi tal-Unjoni dwar ir-regoli li jirregolaw il-moviment ta' persuni min-naħa għall-ohra tal-fruntiera (Kodiċi tal-Fruntieri ta' Schengen), (ĠU L 77, 23.3.2016, p. 1).*

2. *Persuni kif imsemmija fl-Artikolu 4(1) ta' dan ir-Regolament li ġew detenuti matul il-proċedura tal-ażil fuq il-fruntiera, li ma ghadx ghandhom id-dritt li jibqgħu fit-territorju u li ma jithallewx jibqgħu, jistgħu jkomplu jiġu detenuti għall-fini tal-prevenzjoni tad-dhul tagħhom fit-territorju tal-Istat Membru kkonċernat, tat-thejjija tar-ritorn tagħhom jew tat-twettiq tal-proċess ta' tnehhija.*
3. *Persuni kif imsemmija fl-Artikolu 4(1) ta' dan ir-Regolament li ma kinux detenuti matul il-proċedura tal-ażil fuq il-fruntiera, li ma ghadx ghandhom id-dritt li jibqgħu fit-territorju u li ma jithallewx jibqgħu fit-territorju, jistgħu jiġu detenuti jekk ikun hemm riskju ta' harba skont it-tifsira tad-Direttiva 2008/115/KE, jekk jevitaw jew ifixklu t-thejjija tar-ritorn jew il-proċess ta' tnehhija jew jekk ikunu ta' riskju għall-ordni pubbliku, is-sigurtà pubblika jew is-sigurtà nazzjonali.*
4. *Id-detenzjoni għandha tinzamm għal perjodu kemm jista' jkun qasir, u biss sakemm ikun jeżisti prospett raġonevoli ta' tnehhija, u filwaqt li l-arrangamenti għaliha jkunu għaddejjin u jiġu eżegwiti bid-diligenza dovuta. Il-perjodu ta' detenzjoni ma għandux jaqbeż il-perjodu msemmi fl-Artikolu 4(2) ta' dan ir-Regolament u, fejn detenzjoni konsekuttiva tinhareġ immedjatament wara perjodu ta' detenzjoni kif previst skont dan l-Artikolu, dak il-perjodu ta' detenzjoni għandu jiġi inkluż fil-kalkolu tal-perjodi massimi ta' detenzjoni stabbiliti fl-Artikolu 15(5) u (6) tad-Direttiva 2008/115/KE.*
5. *Sa ... [sitt xhur mid-data tad-dhul fis-sehh ta' dan ir-Regolament], l-Aġenzija tal-Unjoni Ewropea għall-Ażil stabbilita bir-Regolament (UE) 2021/2303 tal-Parlament Ewropew u tal-Kunsill¹⁸ għandha, f'konformità mal-Artikolu 13(2) ta' dak ir-Regolament, tiżviluppa linji gwida dwar diversi Prattiki alternattivi għad-detenzjoni, li jistgħu jintużaw fil-kuntest ta' proċedura fuq il-fruntiera.*

¹⁸ *Ir-Regolament (UE) 2021/2303 tal-Parlament Ewropew u tal-Kunsill tal-15 ta' Diċembru 2021 dwar l-Aġenzija tal-Unjoni Ewropea għall-Ażil u li jhassar ir-Regolament (UE) Nru 439/2010 (ĠU L 468, 30.12.2021, p. 1).*

KAPITOLU III

DEROGI APPLIKABBLI F'SITWAZZJONI TA' KRIŻI

Artikolu 6

Miżuri li japplikaw għall-proċedura ta' ritorn fuq il-fruntiera f'sitwazzjoni ta' kriżi

1. *F'sitwazzjoni ta' kriżi kif definit fl-Artikolu 1(4) tar-Regolament (UE) 2024/...⁺ u fir-rigward ta' ċittadini ta' pajjiżi terzi jew persuni apolidi b'soġġorn illegali li l-applikazzjoni tagħhom tkun giet miċhuda fil-kuntest tal-proċedura tal-ażil fuq il-fruntiera skont l-Artikolu 11(3), (4) u (6) tar-Regolament (UE) 2024/...⁺, li ma għandhom l-ebda dritt li jibqgħu fit-territorju u li ma jithallewx jibqgħu fit-territorju, l-Istati Membri jistgħu jidderogaw kif ġej:*
 - (a) *b'deroga mill-Artikolu 4(2) ta' dan ir-Regolament, l-Istati Membri jistgħu jtawlu l-perjodu massimu li matulu daww iċ-ċittadini ta' pajjiżi terzi jew persuni apolidi għandhom jinżammu fil-postijiet imsemmija f'dak l-Artikolu b'perjodu addizzjonali ta' mhux aktar minn sitt ġimghat;*
 - (b) *b'deroga mill-Artikolu 5(4) ta' dan ir-Regolament, il-perjodu ta' detenzjoni ma għandux jaqbeż il-perjodu msemmi fil-punt (a) ta' dan il-paragrafu, u għandu jiġi inkluż fil-kalkolu tal-perjodi massimi ta' detenzjoni stabbiliti fl-Artikolu 15(5) u (6) tad-Direttiva 2008/115/KE.*
2. *Il-paragrafu 1 ta' dan l-Artikolu għandu japplika wkoll għal applikanti, ċittadini ta' pajjiżi terzi u persuni apolidi soġġetti għall-proċedura tal-ażil fuq il-fruntiera li l-applikazzjoni tagħhom tkun giet miċhuda qabel l-adozzjoni tad-Deċiżjoni ta' Implimentazzjoni tal-Kunsill imsemmija fl-Artikolu 4(3) tar-Regolament (UE) 2024/...⁺ u li ma għandhom l-ebda dritt li jibqgħu fit-territorju u li ma jithallewx jibqgħu fit-territorju wara l-adozzjoni ta' dik id-Deċiżjoni ta' Implimentazzjoni.*

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).

3. *Organizzazzjonijiet u persuni li skont il-liġi nazzjonali jkollhom permess jipprovdu pariri u konsulenza għandu jkollhom aċċess għal applikanti miżmuma f'faċilitajiet ta' detenzjoni jew li jinsabu f'punti ta' qsim tal-fruntiera. L-Istati Membri jistgħu jimponu limiti fuq tali azzjonijiet fejn, minhabba l-liġi nazzjonali, tali limiti ikunu oġġettivament neċessarji għas-sigurtà, l-ordni pubbliku jew il-ġestjoni amministrattiva ta' faċilità ta' detenzjoni, dment li l-aċċess ma jkunx b'hekk limitat severament jew ma jsirx impossibbli.*

Artikolu 7

Regoli proċedurali

Meta Stat Membru jqis lillu nnifsu f'sitwazzjoni ta' kriżi kif definit fl-Artikolu 1(4) tar-Regolament (UE) .../...⁺, huwa jista' jippreżenta talba biex japplika d-derogi previsti fl-Artikolu 6 ta' dan ir-Regolament. Meta Stat Membru jippreżenta tali talba, għandhom japplikaw l-Artikoli 2 sa 6 u l-Artikolu 17(3) u (4) tar-Regolament (UE) 2024/...⁺, kif rilevanti. Meta proċedura bil-hsieb li tinkiseb deroga tkun diġà nbdiert skont l-Artikolu 2 tar-Regolament (UE) 2024/...⁺, l-Istati Membri jistgħu jippreżentaw talba biex japplikaw id-derogi previsti fl-Artikolu 6 ta' dan ir-Regolament fil-kuntest ta' dik il-proċedura.

Artikolu 8

Dispożizzjonijiet speċifiċi u garanziji

Stat Membru li japplika d-deroga prevista fl-Artikolu 6 għandu jinforma kif xieraq liċ-ċittadini ta' pajjiżi terzi jew lill-persuni apolidi ikkonċernati b'lingwa li ċ-ċittadini ta' pajjiżi terzi jew il-persuni apolidi jifhmu, jew li huma raġonevolment mistennija li jifhmu, dwar il-miżuri applikati u t-tul ta' żmien tal-miżuri.

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 19/24 (2020/0277(COD)).

KAPITOLU IV
EMENDI GHAR-REGOLAMENT (UE) 2021/1148

Artikolu 9

Emendi ghar-Regolament (UE) 2021/1148

Ir-Regolament (UE) 2021/1148 huwa emendat kif ġej:

(1) fl-Artikolu 2, jiżdied il-punt li ġej:

"(11) "azzjoni ta' solidarjetà" tfisser azzjoni, li l-kamp ta' applikazzjoni tagħha huwa stabbilit fil-punt (b) tal-Artikolu 56(2) tar-Regolament (UE) 2024/... tal-Parlament Ewropew tal-Kunsill^{*,+}, iffinanzjata permezz ta' kontribuzzjonijiet finanzjarji provduti mill-Istati Membri, imsemmija fl-Artikolu 64(1) ta' dak ir-Regolament.

*** Ir-Regolament (UE) 2024/... tal-Parlament Ewropew u tal-Kunsill ta' ... dwar il-ġestjoni tal-ażil u l-migrazzjoni, li jemenda r-Regolamenti (UE) 2021/1147, u (UE) 2021/1060 u li jhassar ir-Regolament (UE) Nru 604/2013 (OJ L, ..., ELI:...)." ;**

(2) fl-Artikolu 10, jiżdied il-paragrafu li ġej:

"3. L-appoġġ taht dan ir-Regolament jista' jiġi ffinanzjat, għall-finijiet ta' azzjonijiet ta' solidarjetà, minn kontribuzzjonijiet magħmula mill-Istati Membri u minn donaturi pubbliċi jew privati ohra bhala dhul assenjat estern f'konformità mal-Artikolu 21(5) tar-Regolament Finanzjarju." ;

(3) fl-Artikolu 12, jiddaħhal il-paragrafu li ġej:

"7a. Il-kontribuzzjoni mill-baġit tal-Unjoni tista' tiżdied għal 100 % tan-nefqa eliġibbli totali għal azzjonijiet ta' solidarjetà." ;

(4) fl-Artikolu 29(2) l-ewwel subparagrafu, jiddaħhal il-punt li ġej:

⁺ ĠU: Jekk jogħġbok dahhal fit-test in-numru tar-Regolament li jinsab fid-dokument PE-CONS 21/24 (2020/0279(COD)) u dahhal in-numru, id-data u r-referenza tal-ĠU ta' dak ir-Regolament fin-nota f'qiegħ il-paġna.

"(aa) l-implimentazzjoni ta' azzjonijiet ta' solidarjetà, inkluż diżaggregazzjoni tal-kontribuzzjonijiet finanzjarji skont l-azzjonijiet u deskrizzjoni tar-riżultati ewlenin miksuba bħala riżultat tal-finanzjament;"

(5) *fl-Anness II, il-punt 1, jiżdied il-punt li ġej:*

"(h) appoġġ ghal azzjonijiet ta' solidarjetà, f'konformità mal-kamp ta' applikazzjoni tal-appoġġ stabbilit fil-punt 1 tal-Anness III.";

(6) *L-Anness VI huwa emendat kif ġej:*

(a) *fit-Tabella 1, il-punt I, jiżdied il-kodiċi li ġej:*

"030 Azzjonijiet ta' solidarjetà";

(b) *it-Tabella 3 hija emendata kif ġej:*

(i) *il-kodiċijiet 005 u 006 huma sostitwiti b'li ġej:*

"005 Skema ta' Tranżitu Speċjali msemija fl-Artikolu 17

006 Azzjonijiet koperti bl-Artikolu 85(2) tar-Regolament (UE) 2018/1240";

(ii) *jiżdiedu l-kodiċijiet li ġejjin:*

"007 Azzjonijiet koperti bl-Artikolu 85(3) tar-Regolament (UE) 2018/1240

008 Assistenza ta' emergenza

009 Azzjonijiet ta' solidarjetà".

KAPITOLU V

DISPOŻIZZJONIJIET FINALI

Artikolu 10

Kontestazzjoni mill-awtoritajiet pubbliċi

Dan ir-Regolament ma jaffettwax il-possibbiltà li l-awtoritajiet pubbliċi jikkontestaw id-deċiżjonijiet amministrattivi jew ġudizzjarji, kif previst fil-liġi nazzjonali.

Artikolu 11

Kalkolu tal-limiti ta' żmien

Kwalunkwe perjodu ta' żmien preskritt f'dan ir-Regolament għandu jkun ikkalkulat kif ġej:

- (a) fejn perjodu espress f'jiem, f'gimghat jew f'xhur għandu jiġi kkalkulat minn meta jsehh avveniment jew minn meta ssir azzjoni, il-jum li fih isehh dak l-avveniment jew dik l-azzjoni ma għandux jingħadd bhala li huwa parti mill-perjodu inkwistjoni;***
- (b) perjodu espress f'gimghat jew f'xhur għandu jintemm mal-iskadenza tal-jum, ikun liema jkun, fl-aħħar gimgha jew xahar, li jkun l-istess jum tal-gimgha jew li jaqa' fl-istess data tax-xahar, rispettivament, bhall-jum li fih sehh l-avveniment jew l-azzjoni li minnha għandu jiġi kkalkulat il-perjodu. jekk, f'perjodu espress f'xhur, il-jum li fih ikollu jiskadi ma jkunx jeżisti fl-aħħar xahar tal-perjodu, il-perjodu għandu jintemm f'nofsillejl tal-aħħar jum ta' dak l-aħħar xahar;***
- (c) il-limiti ta' żmien għandhom jinkludu s-Sibtijiet, il-Ħdud u btajjel uffiċjali fi kwalunkwe wiehed mill-Istati Membri kkonċernati; fejn limitu ta' żmien jintemm is-Sibt, il-Ħadd jew f'vaganza uffiċjali, il-jum tax-xogħol li jmiss għandu jingħadd bhala l-aħħar jum tal-limitu ta' żmien.***

Artikolu 12

Miżuri tranżitorji

Sa ... [tliet xhur mid-dhul fis-sehh ta' dan ir-Regolament], il-Kummissjoni, f'kooperazzjoni mill-qrib mal-Istati Membri u l-korpi, l-uffiċċji u l-aġenziji rilevanti tal-Unjoni, ghandha tippreżenta pjan ta' implimentazzjoni komuni lill-Kunsill biex tiżgura li l-Istati Membri jkunu ppreparati b'mod adegwat biex jimplimentaw il-Kapitolu II ta' dan ir-Regolament sa ... [l-ewwel jum tal-hamsa u ghoxrin xahar wara d-dhul fis-sehh ta' dan ir-Regolament], filwaqt li tivvaluta kwalunkwe lakuna identifikata u l-passi operazzjonali mehtieġa, u ghandha tinforma lill-Parlament Ewropew b'dan.

Abbażi ta' dak il-pjan ta' implimentazzjoni komuni, sa ... [sitt xhur mid-dhul fis-sehh ta' dan ir-Regolament], kull Stat Membru ghandu, bl-appoġġ tal-Kummissjoni u tal-korpi, l-uffiċċji u l-aġenziji rilevanti tal-Unjoni, jistabbilixxi pjan ta' implimentazzjoni nazzjonali li jistabbilixxi azzjonijiet u skeda ta' żmien għall-implimentazzjoni tagħhom. Kull Stat Membru ghandu jlesti l-implimentazzjoni tal-pjan tiegħu sa ... [l-ewwel jum tal-hamsa u ghoxrin xahar wara d-dhul fis-sehh ta' dan ir-Regolament].

Għall-fini tal-implimentazzjoni ta' dan l-Artikolu, l-Istati Membri jistghu jużaw l-appoġġ tal-korpi, l-uffiċċji u l-aġenziji rilevanti tal-Unjoni, u l-Fondi tal-Unjoni jistghu jipprovdu appoġġ finanzjarju lill-Istati Membri, f'konformità mal-atti legali li jirregolaw dawk il-korpi, l-uffiċċji, l-aġenziji u l-Fondi.

Il-Kummissjoni ghandha tissorvelja mill-qrib il-pjanijiet ta' implimentazzjoni nazzjonali.

Artikolu 13

Monitoraġġ u evalwazzjoni

Sa ... [sentejn mid-data tal-applikazzjoni ta' dan ir-Regolament] u kull hames snin wara dan, il-Kummissjoni ghandha tirrapporta lill-Parlament Ewropew u lill-Kunsill dwar l-applikazzjoni ta' dan ir-Regolament fl-Istati Membri u ghandha, fejn xieraq, tipproponi xi emendi.

Fuq talba tal-Kummissjoni, l-Istati Membri ghandhom jibaghtu l-informazzjoni mehtieġa għat-thejjija tar-rapport tagħha sa mhux aktar tard minn ... [disa' xhur qabel id-data msemmija fl-ewwel subparagrafu].

Artikolu 14

Dhul fis-seħħ u applikazzjoni

1. Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.
2. Dan ir-Regolament għandu japplika minn [*sentejn* mid-data tad-dhul tiegħu fis-seħħ].

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi ...,

Għall-Parlament Ewropew
Il-President

Għall-Kunsill
Il-President
